

ঔপন্যাসিক ডছ্ টয়এফ্‌স্কি

(১)

আধুনিক ইউৰোপীয় উপন্যাসত ঊনবিংশ শতিকাৰ কছীয় লিখক ডছ্ টয়এফ্‌স্কিৰ যি প্ৰভাৱ তাৰ বিজনি নাই। উপন্যাসত সচৰাচৰ মানব-চৰিত্ৰৰ যি ক্ৰিয়া বৰ্ণনা কৰা হয় তাত ডছ্ টয়এফ্‌স্কিয়ে এক গভীৰতা দান কৰিলে, মনোবিজ্ঞানৰ সাধাৰণ জ্ঞানৰ লগত নিষ্ঠাৰ্ত বা অচেতন মনৰ জ্ঞান যোগ কৰিলে। সত্যৰ সন্ধানী এই ঔপন্যাসিকে মন আৰু হিয়াৰ গোপন ভৰপবোৰত আঙুলি দি তাত চলি থকা সংঘাতবোৰ স্বজ্ঞা বা ইন্টুইশ্বনৰ সহায়ত মুকলি কৰি দেখুৱালে। অথচ এওঁৰ বিষয়ে ১৯৩৪ চনত ছোভিয়েট লিখক গৰ্কিয়ে মন্তব্য কৰিছিল এইদৰে—‘অজ্ঞাতবাসৰ টোকা’ (নোটছ ফ্ৰম আণ্ডাৰগ্ৰাউণ্ড) নামৰ কিতাপৰ নায়কৰ চৰিত্ৰত ডছ্ টয়এফ্‌স্কিয়ে নিপুণভাবে বৰ্ণনা কৰিলে সমাজৰ আৰক্ষণ অহংকেশ্বী এক শ্ৰেণীৰ লোকক। নিজৰ দুখ-কষ্ট আৰু ব্যৰ্থতাৰ কাৰণে নিজৰ ওপৰতে হোৱা লৈ তেওঁ যথেষ্ট আগ্ৰহেৰে ঊনবিংশ আৰু বিংশ শতিকাৰ যিসকল ব্যক্তিবাদী ডেকাই বাস্তৱ-জীৱনৰ পৰা আঁতৰি থাকি নৈবাঞ্ছিত বুৰ গৈ বিননি ধৰিছে সেইসকলৰে ছবি আঁকিছে। ... তেওঁ হেনো সত্যৰ সন্ধানী। সত্য সত্ত্বৰ তেওঁ পালে মানুহৰ পাৰ্শ্বিক আৰু নীচ প্ৰযুক্তিবোৰত, আৰু পালে আপত্তি কৰিবলৈ নহয়, সমৰ্থন কৰিবলৈকেহে। এৰা, যেতিয়ালৈকে বুৰ্জোৱা সমাজত এনেবোৰ প্ৰভাৱ বৰ্তি থাকে তেতিয়ালৈকে মানবৰ পাৰ্শ্বিক প্ৰযুক্তিবিলাক নিমূল নহয়।

ছোভিয়েট দৃষ্টিভঙ্গীৰ পৰা যে ডছ্ টয়এফ্‌স্কিৰ প্ৰভাৱ হজম



ডক্টরেক্‌কি

কবিবলৈ টান তাব আৰু এটি হেতু আছে। ভাটী বয়সত তেওঁ মস্তব্য কবিছিল যে বায়ত প্ৰথা ভাল, কিয়নো এই প্ৰথাৰ জৰিয়তেহে জমিদাৰ আৰু খেতিয়কৰ মাজত ওখ নৈতিক সম্বন্ধ এটি বৰ্ত্তি থাকিব পাৰে। গৰ্কিয়ে অৱশ্যে তেওঁৰ চৰিত্ৰ-অঙ্কন শক্তি শ্বেক্‌ছপিয়াৰব তুল্য বুলি স্বীকাৰ কৰিছিল।

(২)

ডছ্‌টয়এফ্‌স্কিৰ জন্ম হয় ১৮২১ খৃষ্টাব্দত। এওঁৰ দেউতাক আছিল মস্কোৰ দাতব্য ঔষধালয় এখনৰ ডাক্তৰ। এওঁলোক সম্ভৱ এসময়ত সম্ভ্ৰান্ত ঘৰৰে আছিল, পিচত অৱস্থাৰ পৰিবৰ্ত্তনৰ লগত অলপ তললৈ নামে। ডাক্তৰজনে নিজৰ সুখ-সুবিধা ত্যাগ কৰিও তেওঁৰ সাতটি ল'ৰা-ছোৱালীক শিক্ষাৰ পোহৰ দিবলৈ চেষ্টা কৰিছিল। এওঁ ল'ৰা-ছোৱালীকেইটিক টান হাতেৰে শাসন কৰিছিল। ভাটী-বয়সত তেওঁ মস্কোৰ পৰা এশ মাইলমান দূৰৈত অলপ সম্পত্তি কিনিবলৈ সমৰ্থ হয়। ল'ৰা-ছোৱালীকেইটিয়ে তাত থাকিবলৈ লৈয়ে যি অলপ স্বাধীনতা পায়। ডছ্‌টয়এফ্‌স্কিৰ ষোলবছৰ বয়সত তেওঁৰ মাকৰ মৃত্যু হয়। ডাক্তৰে তেওঁক আৰু ককায়েক মাইকেলক চেণ্টপিটাছবাৰ্গৰ মিলিটাৰি ইন্‌জিনিয়াৰিং স্কুলত নাম লিখাই দিলেগৈ। কিন্তু স্বাস্থ্য বেয়া কাৰণে মাইকেল উভতি আহিল। ডছ্‌টয়এফ্‌স্কি অকলে আমনজিমনকৈ ব'ল। ইফালে দেউতাকেও তেওঁলৈ স্কুলৰ ফিজ আৰু কিতাপ-কাপোবৰ কাৰণে টকা নপঠোৱা হ'ল। দেউতাকে অলপ দিনৰ পিচত নিজৰ ব্যৱসায় ত্যাগ কৰি জমিদাৰীলৈ গ'ল আৰু মদত ধৰিলে। বায়তবিলাকৰ প্ৰতি তেওঁৰ ব্যৱহাৰো বৰ কঠোৰ আছিল। এদিন বায়তব হাততে তেওঁৰ মৃত্যু হ'ল।

ছবছবৰ পিচত নানান বাধা-বিঘিনিৰ মাজত ডছ্‌টয়এফ্‌স্কিয়ে সুখ্যাতিৰে পৰীক্ষা পাছ কৰিলে। পাছ কৰিয়ে তেওঁ যুদ্ধ-দণ্ডবৰ ইনজিনিয়াৰিং বিভাগত চাকৰি এটি লাভ কৰিলে। দেউতাকৰ সম্পত্তিৰ ভাগ আৰু তেওঁৰ দৰমহা লৈ এইসময়ত ডছ্‌টয়এফ্‌স্কিৰ অৱস্থা বৰ বেয়া নাছিল। কিন্তু ডেকা ডছ্‌টয়এফ্‌স্কিয়ে বিলিয়াৰ্ড খেলত নিচা বহুৱাই লৈ দুই হাতেৰে ধন উৰুৱাত লাগিল। চাকৰিটোও তেওঁ “আলু যেন নীৰস” পালে; এবছৰৰ পাচত তেওঁ যেতিয়া চাকৰি এৰি দিলে তেতিয়া তেওঁ ধাৰত পোত গৈছে। ধাৰে তেওঁক শেহলৈকে এৰি নিদিলে। অযথা খৰচ কৰি নিকপায় হৈ তেওঁ নৈবাশ্বতে বুৰ যায়, কিন্তু দুৰ্বলতা যুঁজিবৰ জোখাবে তেওঁৰ মনোবলো নাই। আত্মবিশ্বাসৰ অভাৱ এইদৰে তেওঁৰ প্ৰকৃতিত দেখিবলৈ পোৱা গ’ল।

ইনজিনিয়াৰিং স্কুলত পঢ়ি থাকোঁতেই ডছ্‌টয়এফ্‌স্কিয়ে উপস্থাস এখন আৰম্ভ কৰিছিল। এতিয়া ‘দৰিদ্ৰ লোক’ নাম দি কিতাপখন তেওঁ লিখি উলিয়ালে। সাহিত্যজগতত তেওঁৰ চিনাকি কোনো নাই। কিন্তু বন্ধু এজনৰ জৰিয়তে পাণ্ডুলিপিখন নেত্ৰাছফৰ ওচৰ পালেগৈ। ওবেৰাতি কিতাপখন পঢ়ি কবি নেত্ৰাছফে ইমান তৃপ্তি পালে যে তেওঁ বাতি নোপুৱাওঁতেই ডছ্‌টয়এফ্‌স্কিৰ ঘৰলৈ দৌৰি আহিল। আনন্দত আত্মহাৰা হৈ চকুত লো লৈ তেওঁ তৰুণ লিখক-জনক সাৱট মাৰি ধৰিলে। নেত্ৰাছফে সেইসময়ৰ আটাইতকৈ খ্যাতিমান সমালোচক বেলিন্‌স্কিৰ হাতত কিতাপখন দিলে। সমালোচকজনৰ পৰাও যথেষ্ট সমৰ্থন পোৱা গ’ল। কিতাপখন ছপা হৈ ওলাল আৰু ডছ্‌টয়এফ্‌স্কিও খ্যাতিমান হ’ল।

এই আকস্মিক খ্যাতি কিন্তু ডছ্‌টয়এফ্‌স্কিয়ে চম্ভালিব নোৱাৰিলে। সাহিত্যবসিকৰ সমাজত তেওঁৰ সঙ্কোচ আৰু আত্মবিশ্বাসৰ অভাৱ ফুটি ওলাল, সহজভাবে তেওঁ কথা কব নোৱাৰিলে, কিবা বিষয়ৰ আলোচনাত সোমালেও তেওঁৰ যুক্তি আওগবীয়া হৈ প্ৰকাশ পালে।

নিজৰ প্ৰতিভাসম্পৰ্কে সচেতন হৈ তেওঁ আত্মসম্বিতাব চিনো দেখুৱালে। এইসময়ৰ ডছ্‌টয়এফ্‌স্কিৰ চেহেৰা আছিল এইধৰণৰ— মানুহজন চুটি আৰু শীণ, চুলি পাতল ৰঙৰ (ক'লা নহয়), গাৰ বৰ্ণত স্বাস্থ্যৰ জেউতি নাই, কজলা সৰু চকুখুটি অস্থিৰভাবে ইটো বস্ত্ৰৰ পৰা সিটোলৈ লৰি ফুবে, শেঁতা ওঁঠ দুটিতো এটি অস্থিৰ কম্পন। দেখিলেই তেওঁক বতাহত উৰা আৰু দুৰ্বল স্নায়ুৰ যেন লাগে।

সি যি নহওক, এই খ্যাতিৰ যহতে তেওঁ আৰু এখন উপন্যাস আৰু গল্প কেইটামান লিখি দিম বুলি প্ৰকাশকৰ পৰা আগতীয়াৰ্কে ধন ললে। ধনখিনি পায়ে তেওঁ ভোগবিলাসত জাহ গ'ল। বন্ধু-বান্ধবে এই কাৰণে তেওঁক ককৰ্থনা কবিলে; তেওঁ গুলোটা বজ্জা হ'ল। তেওঁৰ হিতকাৰী বন্ধু বেলিন্স্কিৰ লগতো তেওঁ খবিয়াল পাতিলে। ধাৰত পেপুৰা লাগি বেচেৰাই শেহত খপ-জপৰ্কে বচনা কৰিবলগীয়া হ'ল। তেওঁৰ স্নায়ুৰ বিকাৰ আছিলেই, এতিয়া হয় যক্ষ্মা নহয় মস্তিষ্কবিকৃতি—এনে কিবা বেমাৰে ধৰা বুলিও তেওঁৰ বোধ উপজিল। উপন্যাস যিখন আৰু গল্প যিকেইটি বচি উলিয়ালে তাকো মানুহে অপাঠ্য বুলি পৰিগণিত কবিলে।

ডছ্‌টয়এফ্‌স্কিয়ে পশ্চিম ইউৰোপৰ পৰা আমদানী কৰা ভাববাদী সমাজবাদ আৰু যুক্তি আদি আদৰ্শ চৰ্চা কৰা ডেকা কেতবোৰৰ লগ লাগিছিল। এওঁলোকে সপ্তাহত একোবেলিকৈ লগ লাগে আৰু মাজে মাজে পুস্তিকা আদি ছপাই বিতৰণ কৰে। ১৮৪৯ চনৰ এপ্ৰিল মাহৰ এদিন বাতিপুৰা পুলিচে আটাইকেইজনকে গ্ৰেপ্তাৰ কবিলে। কেইমাহমান জেলত বাস কৰাৰ পিচত বিচাৰ হ'ল আৰু বিচাৰত ডছ্‌টয়এফ্‌স্কিয়ে সৈতে বিশজনে প্ৰাণদণ্ডৰ আজ্ঞা পালে। শীতকালৰ এক বাতিপুৰা তেওঁলোকক গুলিয়াবলৈ চিপাহীয়ে বন্দুক টোঁৱাইছে, এনেতে জাৰৰ পৰা হুকুম আহিল যে প্ৰাণদণ্ডৰ সলনি তেওঁলোকৰ কেইজনমানক মুক্তি দিয়া হওক আৰু আনকেইজনক চাইবেৰিয়াৰ জেললৈ পাঠোৱা হওক। সেইদিনা জেললৈ উভতি গৈ

এই অভিজ্ঞতাৰ বিষয়ে ডছ্‌টয়এফ্‌স্কিয়ে ককায়েক মাইকেললৈ চিঠি এখন লিখিলে...“আমাক তিনিজনীয়া দল কবি মাতি নিয়া হৈছিল আৰু মই আছিলোঁ দ্বিতীয় দলটোত। মোৰ জীয়াই থাকিবলৈ আৰু একমুহূৰ্ত্তও বাকী নাছিল। শেহৰ ক্ষণত দাদা তোমাৰ কথাহে মই চিন্তা কৰিছিলোঁ, তোমাক কিমান ভাল পাইছিলোঁ, তেতিয়াহে মোৰ মনত পৰিছিল।...শেহত আমাক উভতি যাবলৈ সংকেত দিয়া হ’ল আৰু যি কেইজনক খুঁটিত বান্ধিছিল তেওঁলোককো মোকলাই দিয়া হ’ল।...”

ডছ্‌টয়এফ্‌স্কিয়ে ওম্‌স্ক্‌ নামে ঠাইৰ দাগী চোৰ-ডকাইতৰ উপনিবেশত চাৰিবছৰ কাল কটায়। তাৰ পিচৰো চাৰিবছৰ সাধাৰণ চিপাহীহিচাবে আন এডোখৰ ঠাইত কটোৱা হয়।

ডছ্‌টয়এফ্‌স্কিৰ প্ৰকৃতিত সম্ভ্ৰান্ত ঘৰৰ সম্ভ্ৰান্ত বুলি এটি ভেম আছিল। এই ভেমে চাইবেবিয়াত তেওঁক আন কয়দৰীৰ লগত মিলাজুলা কৰাত বাধা ওপজাইছিল। দুশ লগবীয়াৰ মাজত তেওঁ অকলশৰীয়া বোধ কৰিছিল। এই মানসিক নিঃসঙ্গতাই তেওঁক তেওঁৰ অতীত জীৱনৰ অভিজ্ঞতা আৰু ভাব-অনুভূতিবিলাক ফঁহিয়াই চাবলৈ শিকালে। তেওঁ পঢ়িবলৈ পাইছিল মাথোন নিউ টেষ্টামেণ্ট কিতাপখন (বাইবেলৰ দ্বিতীয় ভাগ)। এই ধৰ্ম্মপুথিখন ঘনাই ঘনাই পঢ়ি তেওঁৰ বোধ হ’ল মানুহৰ দৰ্কাৰ ছুটি—এটি নম্ৰতাৰ অভ্যাস আৰু আনটি স্বাভাৱিক হেঁপাহবোৰৰ সংযততা। “আন সকলো এবি নম্ৰতা অভ্যাস কৰা, চিন্তা কৰা তোমাৰ অতীত জীৱন কিদৰে গৈছে,—চিন্তা কৰা ভবিষ্যৎ তুমি কিদৰে গঢ়ি তুলিবলৈ সমৰ্থ হবা, চিন্তা কৰা তোমাৰ অন্তৰৰ তলিত কিমানসোপা নীচতা আৰু দুৰ্বলতা লুকাই আছে।” সাময়িকভাবে হলেও জেলে তেওঁৰ প্ৰকৃতিৰ তেজ কাঢ়ি ললে। বিপ্লবী মনোবৃত্তিৰ ঠাইত তেওঁ চৰকাৰ আৰু সমাজ-ব্যৱস্থাৰ ওপৰত আস্থা লভিলে আৰু লাভ কৰিলে তেঁউৰ বা মৃগী বোগ।

চেমিপালাটিন্‌স্কত চিপাহী হৈ থাকোঁতেই তেওঁ এটি প্ৰমোচন পায় আৰু তেওঁৰ মনব অৱস্থাও অলপ উন্নত হয়। এই সময়তে তেওঁ ৰাজনৈতিক আচামী এজনৰ বৈশীয়েকৰ প্ৰেমত পৰে। অলপ-দিনৰ পাচত আচামীজনক চাবিশ মাইল দূৰৈৰ ঠাই এখনলৈ পঠিওৱা হয়। গুৱনী মাৰিয়াও লগতে যায়। তাত আচামীজনৰ মৃত্যু হয় আৰু ডছ্‌টয়এফ্‌স্কিয়ে মাৰিয়ালৈ বিয়াৰ প্ৰস্তাৱ পঠিয়ায়। ইতিমধ্যে তিবোতাজনীয়ে মাৰ্শ্বৰ এজনৰ সঙ্গ লাভ কৰে। ঈৰ্ষা আৰু অশান্তিত ডছ্‌টয়এফ্‌স্কিয়ে ছট্‌ফটাই কাল কটায়। শেহত যেনিবা মাৰিয়াই ভিকছ্‌ শিক্ষকক এৰি ডছ্‌টয়এফ্‌স্কিকে বাছি ললে। ১৮৫৭ চনত তেওঁলোকৰ বিয়া হয়। মাৰিয়াৰ প্ৰকৃতি আছিল ঈৰ্ষাপৰায়ণ। এওঁলোকৰ ঘৰুৱা জীৱন সুখৰ নহল। ইতিমধ্যে ডছ্‌টয়এফ্‌স্কিয়ে আকৌ বচনাত হাত দিছে, যদিও কামবিলাক আধৰুৱা হৈয়ে থাকে। তেওঁ ছুই-চাবিজন বন্ধু-বান্ধবৰ চেষ্টা আৰু জাবৰ পৰিয়ালৰ বন্দনা গোৱা কবিতা কেইটামানৰ যত্নে শেহত মুক্তিলাভ কৰে। এই প্ৰসঙ্গত উল্লেখ কৰা যুগত যে অনুভূতিশীল ডছ্‌টয়এফ্‌স্কিক যিদৰে সামান্য অপৰাধতে জেল আৰু চাইকেবিয়াৰ সোৱাদ দিয়া হল, সেইদৰে সেই যুগৰ কেইবাজনো প্ৰতিভাশালী লিখকক চৰকাৰে জেল আৰু নিৰ্বাসন দণ্ড দি বাকবোধ কৰিবলৈ চেষ্টা কৰিছিল। বিশ্বয়ৰ কথা এই যে ইমান নিষেধ আৰু অত্যাচাৰৰ চেপা সহ্য কৰিও এওঁলোকে কছীয়া সাহিত্যৰ কলেবৰ বৃদ্ধি কৰিবলৈ সমৰ্থ হল। এই লিখকসকলৰ কাৰণে চৰকাৰৰ উপৰি ধৰ্ম্মৰ গোড়ামিও এটি আছকাল হৈ পৰিছিল।

(৩)

প্ৰায় দহবছৰৰ মূৰত (১৮৫২) বৈশীয়েক আৰু বৈশীয়েকৰ আগৰ ল'ৰা এটিৰ সৈতে ডছ্‌টয়এফ্‌স্কি পিটাৰ্ছবাৰ্গ পালেহি।

চাইবেৰিয়াত কটোৱা নটি বছৰত তেওঁ যি অমানুষিক ব্যৱহাৰ আৰু অভিজ্ঞতা পালে তাৰ সাঁচ তেওঁৰ প্ৰকৃতিত বৈ গ'ল। ইয়াৰ আভাস পায় ককায়েক মাইকেলৰ সৈতে লগ লাগি প্ৰকাশ কৰা 'মুগ' নামৰ আলোচনী এখনত উলিওৱা 'মৃতকৰ ঘৰ' নামে কাহিনীত। নকৈ উলিওৱা আলোচনীখনে গ্ৰাহকৰ পৰা আদৰ পালে আৰু ডছ্‌টয়-এফ্‌স্কিৰ অৱস্থা যথেষ্ট সচ্ছল হল। ১৮৬২ চনত তেওঁ পশ্চিম ইউৰোপ ভ্ৰমণ কৰিবলৈ ওলায়। পশ্চিম ইউৰোপে তেওঁক সম্ভাষ দিব নোৱাৰিলে। পেৰিছে তেওঁক আমুৱালে, তাৰ মানুহবিলাকো হেনো ধনলুভীয়া আৰু সৰু মনৰ। লণ্ডনৰ নিম্নশ্ৰেণীৰ লোকৰ বিলৈ আৰু চহকীশ্ৰেণীৰ ভেমে তেওঁক কষ্ট দিলে। ইটালিৰ আৰ্টে তেওঁক আকৰ্ষণ নকৰিলে, বৰং তাত ধকা সময়ৰ সবহখিনি তেওঁ ভিষ্টৰ হুগোৰ 'দুৰ্ভগীয়া' (দীনদুঃখী) নামৰ কিতাপখন পঢ়ি কটালে। বোম নাইবা ভেনিচ নোচোৱাকৈয়ে তেওঁ ঘৰলৈ উভতিল। এই সময়তে তেওঁৰ ঘৈণীয়েকৰ যক্ষ্মা বেমাৰ, প্ৰায় শয্যাগত অৱস্থা।

বিদেশলৈ যোৱাৰ কেইমাহমান আগেয়ে এদিন পলিনা চুপ্লোভা নামেৰে কুৰিবছৰীয়া কুমাৰী এজনীয়ে চুটি গল্প এটি লৈ তেওঁৰ কাষ চাপিছিল। এই গুৱনী গাভৰুগৰাকী ডছ্‌টয়এফ্‌স্কিৰ নজবত পৰিল। পিটাৰ্ছবাৰ্গলৈ উভতি আহি তেওঁ পলিনাক নিজৰ বিছনাত তুলিলে। এনেসময়তে বাজড্ৰোহী প্ৰৱন্ধ এটি প্ৰকাশ কৰা কাৰণে আলোচনীখন বন্ধ কৰিবলগীয়া হ'ল। তেওঁ আকৌ বিদেশলৈ ওলাল। তেওঁৰ মতলব আছিল ফিছ্‌বাডেনলৈ গৈ কলেট খেলা আৰু পেৰিছত পলিনাক লগ ধৰা। নবিয়া পৰা ঘৈণীয়েকক মস্কোৰ ওচৰৰ চহৰ এখনত থৈ দৰিদ্ৰ লিখকৰ সাহায্য-ভাণ্ডাৰৰ পৰা ধন অলপ ধাৰ লৈ তেওঁ ফিছ্‌বাডেন পালেগৈ। ফিছ্‌বাডেনত কলেট খেলোঁতে তেওঁৰ সবহখিনি ধন খাস্তাং হ'ল; পলিনাৰ সম্মোহনেহে তেওঁক জুৱাৰ পৰা আঁতৰাই নিব পাৰিলে। পেৰিছত উদং মেলা পলিনাই এজন স্পেইনদেশীয় ছাত্ৰৰ লগত সম্বন্ধ পাতিছে; ছাত্ৰজনে কেইদিন-

মানব পাচত তাইক নেওচি যোৱাত ওফন্দ খাই ভাই ডছ্‌টয়এফ্‌স্কিৰ লগত পূৰ্বৰ সম্বন্ধ পাতিবলৈ অমান্তি হ'ল। ডছ্‌টয়এফ্‌স্কিয়ে উপায় নাপাই 'ভাই-ভনীহিচাবে' ছয়ো বোমলৈ যোৱাৰ প্ৰস্তাৱ কৰিলে। ইফালে ছয়োৰে ধনব মোনা উদি। কেইসপ্তাহমান টনা-আজোবা চলি থকাৰ পাচত ছয়ো ছফালে গ'ল; ডছ্‌টয়এফ্‌স্কি ঘবলৈ উভতিল। ইয়াৰ ছমাহ পিচতে তেওঁৰ ঘৈণীয়েকৰ মৃত্যু হ'ল।

ঘৈণীয়েকৰ মৃত্যুৰ বৰ্ণনা তেওঁ চিঠি এখনত এইদৰে দিলে—“মোক হিয়া উৰুবিয়াই ভাল পোৱা আৰু ময়ো যাক অতিকৈ চেনেহ কৰিছিলোঁ সেই মোৰ পত্নী মস্কোত ঢুকাল। যক্ষ্মাই লম্বাৰ এবছৰৰ আগেয়ে তেওঁক তালৈ নিয়া হৈছিল। মই লগতে গৈছিলোঁ আৰু গোটেই শীতকাল তেওঁৰ বিছনা ত্যাগ কৰা নাছিলোঁ।...বন্ধু, তেওঁ মোক অপবিসীম মৰম কৰিছিল, আৰু ময়ো বৰ্ণনাৰ অতীতকৈ সেই চেনেহৰ প্ৰতিদান দিছিলোঁ; তথাপি আমাৰ ঘৰুৱা-জীৱন সুখব নাছিল।...ছয়ো অশান্তিৰ জীৱন কটোৱাৰ বাহিৰে আমাৰ পৰম্পৰৰ প্ৰতি মৰম টুটিবৰ কাৰণ নাছিল, বৰং আমাৰ কষ্টৰ তুলনাত এই মৰমৰ বান্ধ বাঢ়িহে যাব লাগিছিল। কথামি নি আচৰিত পাব পাৰা; কিন্তু এয়ে সত্য। মই জনাব ভিতৰত তেৱেঁই আছিল আটাইতকৈ উত্তম আৰু মহীয়ান ভিবোতা।”

এই বৰ্ণনাত অতিবন্ধন আছে। সেই শীতকালত দ্বিতীয় আলোচনী এখনৰ কামত তেওঁ ছবেলি পিটাছ্‌বাৰ্গলৈ গৈছিল। এইখন আগবখনৰ দৰে উদাবপন্থী নাছিল। কাগজখন নচলিলো। এনেতে ককায়েক মাইকেলৰ মৃত্যু হ'ল। মাইকেলৰ পত্নী, ল'ৰা-ছোৱালী, বন্ধিতা এগবাকী, তন্ত্ৰা সন্তান, আৰু ধাব এসোপা ডছ্‌টয়এফ্‌স্কিৰ মৃত পবিল। এই বিপদৰ পৰা তৰিবলৈ তেওঁ চহকী আত্মীয়া এগবাকীৰ পৰা দহহেজ্জাব কবলৈ ধাব কৰিলে। এই ধন সবহদিন নিটিকিল, ১৮৬৫ চনত তেওঁ নিজক দেৱলীয়া কুলি ঘোষণা কৰিবলৈ বাধ্য হ'ল। এই সময়ত তেওঁৰ পেনপেনীয়া ধাব।

ধৰুৱাৰ খেচখেচিনিত উপায়ান্তৰ নেদেখি তেওঁ দৰিদ্ৰ লিখকৰ সাহায্য-ভাণ্ডাৰৰ পৰা ধাৰ আৰু উপস্থাস এখন লিখি দিম বুলি প্ৰকাশকৰ পৰাও আগতীয়া ধন ললে। তেওঁ আকৌ ফিছ্‌বাডেনলৈ গৈ জুৱাৰ টেবিলত ভাগ্য-পৰীক্ষা কৰিবলৈ ওলাল। তালৈ গৈ পলিনাক বিয়াৰ প্ৰস্তাৱ যাচিলে। কিন্তু পঞ্চল্লিশ বছৰীয়া টকলা-মূৰীয়া আৰু তেঁউৰ বেমাৰত ঘনাই ফিট হোৱা আপচু গঢ়ৰ লিখক-জনৰ প্ৰতি পলিনাৰ আগ্ৰহ সমূলি নাছিল। ডছ্‌টয়এফ্‌স্কিয়েও আনহাতে তাইক এৰি দিব লুখুজিছিল। জুৱাত ছয়োৰে মোনা উদং হ'লত ডছ্‌টয়এফ্‌স্কিয়ে ঔপন্যাসিক টুব্‌গেগ্ৰেফলৈ ধন খুজি চিঠি লিখিলে। টুব্‌গেগ্ৰেফৰ লগত তেওঁ খৰিয়াল পাতিছিল, তথাপি টুব্‌গেগ্ৰেফে তেওঁলৈ অলপ সহায় পঠিয়ালে। এই টকাৰে পলিনা পেৰিছ পালেগৈ; আৰু এমাহ ডছ্‌টয়এফ্‌স্কি ফিছ্‌বাডেনতে ব'ল। এই সময়ত নিঃসম্বল আৰু কগীয়া ডছ্‌টয়এফ্‌স্কিৰ পেটত গাঁথি দিবৰ অৱস্থা। আতুৰত পৰি বেচেৰাই সহায় বিচাৰি পলিনালৈ লিখিলে, কিন্তু সিজনীৰ পৰা সঁহাৰি নাপালে। এনে পানীত হাঁহ নচৰা অৱস্থাতে ছবমূৰকৈ আবস্ত কৰিলে আৰু এখন উপস্থাস—‘অপবাধ আৰু দণ্ড’ (ফ্ৰাইম্ এণ্ড্‌ পানিশ্‌মেণ্ট)। শেহত, চাইবেৰিয়াত লগ পোৱা বন্ধু এজনৰ পৰা অলপ আৰ্থিক সাহায্য পাই তেওঁ কোনোমতে পিটাৰ্ছবাৰ্গলৈ উভতিবলৈ সক্ষম হয়।

‘অপবাধ আৰু দণ্ড’ লিখি থাকোঁতেই তেওঁৰ মনত পৰিল যে কোনো তাৰিখ এটিৰ ভিতৰত কিতাপ এখন বচি নিদিলে প্ৰকাশকে আগৰ বন্দবস্তমতে পিচৰ নবছৰত তেওঁ যি লিখে সেই আটাইবোৰ বিনাপইচাতে ছপাই উলিয়াবলৈ অধিকাৰ পাব। সেই তাৰিখ ওচৰ চাপিল, ইফালে কিতাপ সম্পূৰ্ণ নহয়। এনেতে কোনোবা এজনে ষ্টেনোগ্ৰাফাৰ এজন নিযুক্ত কৰি লবলৈ তেওঁক দিহা দিলে। ষ্টেনোগ্ৰাফাৰৰ সহায়ত তেওঁ ছাব্বিশদিনৰ ভিতৰতে ‘জুৱাৰী’ (গেন্স্‌লাৰ) নামৰ উপস্থাসখন লিখি উলিয়ালে। ষ্টেনোগ্ৰাফাৰ

আনা গৃগবিয়েক্‌না আছিল কুবিবহবীয়া গাভক। কপত চকুত লগা নহয় যদিও তিবোতাগবাকী কন্দুঠ আক সহানুভূতিশীল আছিল। ১৮৬৭ খৃষ্টাব্দত তেওঁ আনাক বিয়া কবালে। তেওঁৰ বৌৱেক আদিয়ে এই বিয়া পছন্দ নকৰি ছোৱালীজনীক যথেষ্ট দিগ দিলে। ঘৰুৱা অশান্তিৰ কাৰণে আনাৰ প্ৰস্তাৱত ডছ্‌টয়এফ্‌স্কিয়ে আকৌ কছিয়া এৰিবলৈ মন কৰিলে। তেওঁ আকৌ ধাবত পোত গৈছে।

এইবেলি চাৰি বছৰকাল বাহিৰতে গ'ল। খিট্‌খিটীয়া মেজাজ, ভেম আক বোগৰ কাৰণে ডছ্‌টয়এফ্‌স্কিৰ লগত সংসাৰ কৰা কঠিন হ'ল যদিও ধৈৰ্য্যশীলা আনাই তেওঁৰ আলপৈচান ধৰিলে। কিন্তু মবিলেও মবকামোৰ নেবা মানুহজনে পলিনাৰ লগতো চিঠি চলাই থাকিল। ইকালে জুৱা আছেই। বাডেন-বাডেনত হাতত যি অলপ আছিল সেইখিনি হেৰুৱাই ডছ্‌টয়এফ্‌স্কিয়ে নিজৰ লাম-লাকটু বন্ধক দিবলৈ বাধ্য হ'ল। অৱস্থা নামি অহাৰ লগে লগে সস্তীয়া বাসস্থান বিচাৰিব লগা হ'ল। গাৰ কানি-কাপোৰ বন্ধক দি শেহত যেনিবা ডছ্‌টয়এফ্‌স্কিয়ে চাৰিহেজাৰ ফ্ৰাঙ্ক * লাভ কৰিলে। যথাসৰ্বশ্ব হেৰুৱাইও অৱস্থাৰ আক উন্নতি নোহোৱা দেখি শেহত ডছ্‌টয়এফ্‌স্কিয়ে বাডেন-বাডেন ত্যাগ কৰিলে। জেনেভাত আনাৰ এটি সন্তান জ্মিষ্ঠ হয়। মাক আক সন্তানৰ কষ্ট দেখি ডছ্‌টয়এফ্‌স্কিয়ে যথেষ্ট দুখ পায়, কিন্তু জেপত দুপইচা পবিলেই তেওঁ জুৱাব আহ্বান আওকাণ কৰিব নোৱাৰা হয়।

তিনিমাহৰ পাচত সন্তানটি ঢুকায় আক আনা আকৌ অন্তঃসম্বা হয়। এই সময়ত স্বামী-স্ত্ৰীৰ ছবৱস্থা ইমান বে ক্ষন্তেকীয়া পবিচিত্তৰ পৰাও তেওঁলোকে ছঅনা-চাৰিঅনা ধাব কবিবলগীয়া হৈছে। 'অপবাধ আক দণ্ড'ই ইতিমধ্যে পাঠকৰ পৰা সমাদৰ পোৱা দেখি

* ফৰাছী মুদ্রা : মূল্য নিচেই কম ; আমাৰ এটকাত প্ৰায় ৭০ ফ্ৰাঙ্কৰ দৰ্কাৰ হয়। কছিয়াৰ কৰ্জৰ মূল্য এটকা তিনিঅনা।—এইয়া বৰ্ত্তমান সময়ৰ হিচাব।

তেওঁ 'অকবা' (ডি ইডিয়ট) নামৰ উপন্যাসখন বচিবলৈ লয়।
 প্ৰকাশকে কিতাপখন লিখি থকা অৱস্থাত তেওঁলৈ মাহে মাহে
 হুশ কবলৈ পঠিয়াবলৈ গাত লয়, কিন্তু টকাই জানো কেতিয়াবা
 জুৰাবীক জোবে? 'অকবা' কিতাপখনে বিশেষ আদৰ নোপোৱাত
 তেওঁ 'য়ুগমীয়া স্বামী' (ডি ইটাৰ্ভনেল হাজ্বেণ্ড) নামৰ এখনত হাত
 দিয়ে। এইখন আৰম্ভ কৰাৰ লগে লগে 'দেৱে লস্তা' (ডি পজেছ্‌ড্)
 নামৰ শকত আন এখন লিখিবলৈ লয়। ইফালে অভাৱৰ তাড়নাত
 তেওঁলোক ইখন ঠাইৰ পৰা সিখনলৈ গৈছে। কিন্তু পেৰিছৰ কৃষ্টি,
 জাৰ্মানিৰ সংগীত নাইবা ইটালিৰ কলাই ডছ্‌টয়এফ্‌স্কিক মানসিক
 আঁহাৰ নোযোগালে, আনহাতে বিদেশত থাকি তেওঁলোকে ঘৰৰ
 প্ৰতিহে টান এটি অমুভব কবিলে। "মই কছিয়াৰ বতাহ আৰু
 কছিয়াৰ লোকবিলাকৰ অভাৱ বোধ কৰিছোঁ।" স্বদেশলৈ নুভতিলে
 তেওঁ 'দেৱে লস্তা' কিতাপখন শেহ কবিব নোৱাৰা হ'ল। আনাবো
 ঘৰলৈ বৰকৈ মনত পৰিছে। ঘৰলৈ উভতিবলৈ কিন্তু তেওঁলোকৰ
 হাতত ধন নাই, প্ৰকাশকেনো আৰু কিমান দিব? তথাপি
 ডছ্‌টয়এফ্‌স্কিক কাৰুৰ অনুবোধত নিকপায় হৈ প্ৰকাশকে অলপ ধন
 আগ বঢ়ালে। ১৮৭১ চনত ডছ্‌টয়এফ্‌স্কি পিটাৰ্ছবাৰ্গলৈ উভতিল।
 তেওঁৰ বয়স তেতিয়া পঞ্চাশ।

'দেৱে লস্তা' কিতাপখনে আদৰ পালে, আৰু ইয়াত ডেকা
 বিপ্লৱীসকলক অৰ্থহীন ধ্বংসকাৰী বুলি আক্ৰমণ কৰা কাৰণে
 প্ৰতিক্ৰিয়াশীল মহলতো ডছ্‌টয়এফ্‌স্কিয়ে ছই-চাবিজন মিত্ৰ গোটাৰ
 পাবিলে। চবকাৰী মহলে তেওঁক কামত খটুৱাৰ পাবি বুলি জানি
 'নাগৰিক' নামৰ সাপ্তাহিক এখনৰ সম্পাদক পাতিলে। এৰছৰ
 পাচত প্ৰকাশকৰ লগত খৰিয়াল কৰি তেওঁ কাগজখনৰ পৰা ওলাই
 আহে। 'দেৱে লস্তা' উপন্যাসখন বুদ্ধিমতী আনাই নিজে প্ৰকাশ
 কৰিছিল, ফলত তাৰ পৰা লাভ যথেষ্ট হ'ল। এতিয়াৰ পৰা বাকী
 বচনাবিলাকো আনাই নিজৰ নামত প্ৰকাশ কৰিবলৈ ধৰিলে। ধনৰ

নাটনি গুচিল। ইয়াব পিচত তেওঁ আৰু কেইবছৰমানহে জীয়াই থাকে। এই সময়ৰ ভিতৰত 'লিখকব জাৰ্নেল' (টোকা) নাম দি তেওঁ কেতবোৰ প্ৰবন্ধ লিখে। এই বচনাবোৰত তেওঁ গুৰু আৰু ভবিষ্যৎবক্তাৰ ভাও লয়। ইমানদিনে তেওঁৰ স্বজাতি-প্ৰীতি তেজী হৈ উঠিল, আৰু পবস্পৰৰ প্ৰতি ভাতৃ-ভাবত বান্ধ খাই থকা আৰু লোকহিতকৰ কামৰ কাৰণে আগ্ৰহান্বিত লাখ লাখ কছীয় জন-সাধাৰণৰ ওপৰতে তেওঁ কছিয়াৰ আৰু লগতে গোটেই জগতৰ বোগ নিবাময় নিৰ্ভৰ কৰিছে বুলি ভাব পোষণ কৰিলে। এইধৰণৰ ভাবে প্ৰৱন্ধবোৰ জনপ্ৰিয় কৰিব পাবিলে। তেওঁ 'কেঁচা য়োৱন' (এ ব যুথ্) আৰু 'কাবামাজ্‌ফ্‌ ভাতৃসকল' নামৰ দুখন উপন্যাসো লিখি উলিয়ালে। তেওঁৰ খ্যাতি এতিয়া সুদূৰ আৰু যেতিয়া ১৮৮১ চনত অকস্মাৎ মৃত্যুমুখত পৰে তেতিয়া বহুতে তেওঁক সেই সময়ৰ আটাই-তকৈ শক্তিশালী ঔপন্যাসিক বুলি গণ্য কৰিলে। তেওঁৰ মৃত্যুৰ সংবাদত বাজধানীৰ অসংখ্য লোক শ্ৰদ্ধা জ্ঞাপন কৰিবলৈ ওলাই আহিছিল।

(৪)

ডছ্টয়এফ্‌স্কিৰ জীৱনীৰ এই চমু বৰ্ণনাই আমাৰ সমুখত যিজন লোক উপস্থিত কৰে সেইজনৰ প্ৰকৃতি যে সমূলি আকৰ্ষণীয় নহয় এই কথা কবই নালাগে। নিজৰ ওপৰত আত্মবিশ্বাসৰ অভাৱ আৰু এই অভাৱে ওপজোৱা এক ভেম, অতি ধৈৰ্য্যশীল বন্ধুৰ লগতো খবিয়াল পতা স্বভাৱ, অশেষ লাঞ্ছনা ভুঞ্জি আৰু আত্মীয়-পৰিজনৰ কষ্টৰ কাৰণ হৈয়ো জুৱাত নিজক বাবে বাবে পাহৰি পেলোৱা, যাক অন্তায় কৰিছে সেইজনকে আকৌ আতুৰৰ সময়ত কাৰ্বোকোকালি কৰা, যৈণীয়েক যেতিয়া মৃত্যুশয্যাতে তেতিয়াও কামনাৰ ঢৌত

থোকিবার্থো হোৱা—এইবিলাক লক্ষণে স্বাভাৱিক প্ৰকৃতিৰ লোক এজনৰ সংকেত দিব নোখোজে। জুৱাই তেওঁক কিদৰে বিচলিত কৰিছিল তাৰ ভাল বিশ্লেষণ তেওঁৰ জুৱাবী নামৰ উপন্যাসৰ নায়কে ঘোষণা কৰে এইদৰে—“মোৰ মনোবল মাথোন এবেলিহে দেখুৱাব লাগে, ততালিকে মই মোৰ গোটেই জীৱনৰ ধাৰা সলাই দিব পাৰোঁ। মনোবলেই হৈছে আচল কথা।...” নিচাখোৰ আৰু জুৱাবীৰ মনোবল কিমান স্থায়ী নাইবা শক্তিশালী ডছ্‌টয়এফ্‌স্কিৰ কাৰ্য্যতে বুজিব পাৰি। ডছ্‌টয়এফ্‌স্কিয়ে জনসাধাৰণৰ কাৰণে যি সহানুভূতি দেখুৱাইছে সি ভাবপ্ৰৱণতাপ্ৰসূত, আৰু সেই জনসাধাৰণৰ প্ৰতিও তেওঁৰ যি অনুৰাগ তাত ভেজাল। দৰিদ্ৰ কছিয়াৰ অভাৱ-অভিযোগ আঁতৰাবলৈ তেওঁ কোনো পন্থা দিয়া নাছিল, বৰং আৰ্শ্বক তেওঁ দিছিল ধৰ্ম্ম আৰু আধ্যাত্মিকতাৰ ভবসা। যিবিলাক উদাৰপন্থীয়ে এই অভাৱ-অভিযোগ আঁতৰাবৰ চেষ্টা কৰিছিল সেইবিলাকক তেওঁ আক্ৰমণহে কৰিছিল। মানুহহিচাবে ডছ্‌টয়এফ্‌স্কিৰ এয়ে স্বৰূপ, তথাপি সাহিত্যিক আৰু শিল্পীহিচাবে তেওঁৰ যি প্ৰতিভা তাৰ নিবাকৰণ কৰিবলৈ টান। তেওঁৰ সমসাময়িক আছিল এজন বিবাট পুৰুষ—ঔপন্যাসিক আৰু সমাজ-সংস্কাৰক টলষ্টয়। ঔপন্যাসিক-হিচাবে ডছ্‌টয়এফ্‌স্কিৰ স্থান টলষ্টয়ৰ কাষতে, তথাপি বৰ্তমানকালত টলষ্টয়তকৈ ইজনৰহে ইউবোপীয় উপন্যাসত প্ৰভাৱ সবহ।

ডছ্‌টয়এফ্‌স্কিৰ প্ৰথম বচনা চিঠিৰ আকাৰত লিখা ‘দৰিদ্ৰ-লোক’ত গগলৰ ‘বৰচোলা’ বা ‘গ্ৰেটকোট’ নামৰ কাহিনীৰ প্ৰভাৱ সুস্পষ্ট। ঊনবিংশ শতিকাৰ কছীয় বাস্তৱবাদত—সাধাৰণ কাহিনী এটি, সচবাচৰ চকুত নপৰা কথাত নজব দিয়া, লাঞ্চিত আৰু কষ্ট একোজন চৰিত্ৰৰ অৱতাবণা, ধেমালিৰ আঁতৰ অনুকম্পাৰ সুৰ—এই যি লক্ষণবিলাক দেখা যায় সেই সকলোবে আৰ্হি গগলৰ ‘গ্ৰেটকোট’তে আছে। এই কাৰণেই ডছ্‌টয়এফ্‌স্কিয়ে এবেলি মন্তব্য কৰিছিল এইদৰে—“আমি আৰ্টাইবিলাক গগলৰ গ্ৰেটকোটৰ তলৰ পৰাহে

ওলাইছোঁ।” ডছ্‌টয়এক্‌স্কিয়ে অৱশ্যে কবাহী বাস্তৱবাদৰ সোৱাদো পাইছিল; স্বাধীন বচনা প্ৰকাশ কৰাৰ আগেয়ে তেওঁ বালজাকৰ ‘পেয়েব গৰিণ’ নামে বিখ্যাত উপন্যাসখন অনুবাদ কৰিছিল। এওঁৰ দ্বিতীয় বচনা ‘দবল’ (ডি ডাব্‌ল) নামৰ উপন্যাসখনে আদৰ নাপালে, কিন্তু এইখনত মানবিক বিকাৰগ্ৰস্থ হওঁ হওঁ হোৱা লোকৰ অৰ্থাৎ দ্বিধাবিভক্ত ব্যক্তিস্বৰ যি পৰ্য্যবেক্ষণ দেখিবলৈ পোৱা যায় সেয়ে তেওঁৰ পিচৰ উপন্যাসবিলাকৰ বিশিষ্টতাৰ সংকেত দিয়ে। উল্লেখ কৰি আহিছোঁ যে ডছ্‌টয়এক্‌স্কিৰ প্ৰকৃতিতে দুটি মানুহ আছিল, এটি পাশবিক আৰু আনটি স্বাভাৱিক, এটি যুক্তি-বিবৰ্জিত অচেতন মনৰ দাস, আনটি বিচাৰণাৰ চালিত। ব্যক্তিস্বৰ এই বিবোধ, বাহিৰত দেখিবলৈ পোৱা কাম আৰু ভিতৰৰ আত্মাৰ যি স্বৰূপ, এই দুইৰ মাজত যি সংঘাত, ডছ্‌টয়এক্‌স্কিয়ে যিদৰে অনুভব কৰিছিল সেইদৰে তেওঁৰ ঘাই চবিত্ৰবিলাকো অঙ্কিত হৈছিল। তেওঁ নিজৰ দুৰ্বলতা লক্ষ্য কৰিছিল শ্ৰদ্ধা-বিবৰ্জিত পুতৌৰ চকুৰে; সেইদৰে চবিত্ৰবিলাকো শ্ৰদ্ধাৰ যোগ্য নহয়, কিন্তু সেইবিলাকৰ চিত্ৰিত পুতৌৰ অভাৱ নাই।

কগীয়া মনৰ লোকৰ নিজৰ প্ৰতি যি পুতৌ—নিজৰ গ্লানি আৰু দুৰ্বলতা এনে মানুহে যিদৰে পাণ্ডুলিয়ায়, তাৰ বঢ়িয়া চানেকি পায় ‘অজ্ঞাতবাসব টোকা’ নামৰ উপন্যাসত (১৮৬৪); এইখনৰ উল্লেখ কৰিয়ে গৰ্কিয়ে ডছ্‌টয়এক্‌স্কিক বিশেষকৈ জগবীয়া কৰিছিল। জীৱনে যিজন লোকক বিসৰ্জন দিছে সেইজনে জীৱনকো আশুকাণ কৰিব পাৰে। এইদৰে জীৱনৰ পৰা আঁতৰি থকা নায়কজনে প্লেমপূৰ্ণ ঠাচত নিজৰ আত্মপ্ৰতিষ্ঠাৰ অভাৱ আৰু নিবৰ্ধকতা বৰ্ণনা কৰাৰ লগতে শিক্ষা, শীলতা, সমাজ আদিবো ভঙামি আৰু আদৰ্শ-বিলাক ফালি-চিবি টুকুৰা-টুকুৰ কৰিছে। কিতাপখন এটি দীঘলীয়া কৈফিয়ৎ। আখ্যানৰ ফালৰ পৰা উল্লেখযোগ্য নহয় যদিও লিখকৰ চবিত্ৰ-অঙ্কনৰ শক্তি ফুটি ওলাইছে নিজা নামে জীৱনৰ বাটত আউল

লগোৱা গাভৰুজনীৰ বৰ্ণনাত। কিতাপখন আৰম্ভ হৈছে এইদৰে—
“মই কৰীয়া। মোৰ বুকুত ঈৰ্ষা। দেখিবলৈ মই আপচু।...”

বাস্তৱৰ আৰু বিশেষকৈ কছীয় সৰ্ব-সাধাৰণৰ পৰিপূৰ্ণ ছবি-
হিচাবে চাইবেবিয়াৰ অপবাধী-দাগীসকলৰ জীৱন-বৰ্ণনা ‘মৃতকৰ
ঘৰ’ (১৮৬১) অতি উল্লেখযোগ্য বচনা। চোৰ-ডকাইতবিলাকৰ
পুষ্ট শৰীৰ আৰু সবল মনৰ ভিতৰত ডছ্‌টয়এফ্‌স্কিয়ে এনে সম্বল
পালে যি হয়তো সুযোগৰ অভাৱত যি বাটে যাব লাগিছিল সেই
বাটে নগৈ আওবাটে গ’ল। তেওঁ যি পৰিজ্ঞান (অন্তৰ্দৃষ্টি) আৰু
পৰ্য্যবেক্ষণেৰে এই মানুহবিলাকৰ মনৰ ক্ৰিয়া বৰ্ণনা কৰিলে তাৰ
সোৱাদ লৈ ‘অতিমানব’ তথ্যৰ পৰিপোষক জাৰ্মান দাৰ্শনিক
নীটছ্‌থেই মন্তব্য কৰিলে এইদৰে—‘সবল লোক বোগত পৰিলেই
অপবাধীত পৰিণত হয়।...আমাৰ সমস্তাসম্পৰ্কে ক’বলৈ গ’লে,
ডছ্‌টয়এফ্‌স্কিব সাক্ষ্যৰ মূল্য আছে। মোৰ যদি কোনো মনো-
বিজ্ঞানীৰ পৰা কিবা শিকিবলগীয়া আছিল তেনেহলে সেইজন নিশ্চয়
ডছ্‌টয়এফ্‌স্কি।...’ ‘মৃতকৰ ঘৰ’ কিতাপখন :আইন-ভঙ্গকাৰী
অপবাধীৰ মনোবিশ্লেষণহিচাবেও মূল্যবান বচনা।

ডছ্‌টয়এফ্‌স্কিব বিশেষত্ব কেতবোৰ উল্লিখিতৰ পাচত এতিয়া
তেওঁৰ খ্যাতিৰ ভেঁটি ‘অপবাধ আৰু দণ্ড’ (১৮৬৬) আৰু ‘কাবামাজফ
ভাত্‌সকল’ (১৮৮০) এই দুই উপন্যাসৰ বিষয়ে অলপ বহলাই
আলোচনা কৰা য়াওক।

(৫)

আজিলে যে ভূঞ্জিৰ লাগে—আনৰ অশ্ৰায় কৰিলে যে অনুভৱ
হব লাগে—এই ভাবৰ ওপৰতে অপবাধ আৰু দণ্ড উপন্যাসখন গঢ়ি
উঠিছে। কিতাপখনৰ নায়ক বাছ্‌কলনিকফ পশ্চিমীয়া শিক্ষাত পুষ্ট

নাস্তিকতাবাদী ডেকা। এও অনুভূতিশীল আৰু মেধাবী। নাস্তিকতাবাদীহিচাবে এওঁৰ ভগবান, নীতি, আইন, এইবিলাক গতানুগতিক কথাত আস্থা নাই। তেওঁৰ মানত মানুহ দুই শ্ৰেণীৰ—একশ্ৰেণী নিজৰ ইচ্ছাবে চালিত 'অতিমানব', সং বা অসতে এওঁলোকক বিচলিত নকৰে। দ্বিতীয় শ্ৰেণীৰ লোক সবহ আৰু এওঁবিলাকে পুৰণি আচাৰ-ব্যৱহাৰ নাইবা সমাজত চলি থকা নীতিনিয়ম মেওচিবলৈ সাহ নকৰে। হুখীয়া ছাত্ৰ বাছকলনিকফে নিজক অতিমানবহিচাবে ধৰি লৈ সাধাৰণ নীতিৰ ডেওনাখন চেবাই যাবলৈ মন কৰি লোকৰ বস্তু বন্ধক বাখি টকা ধাবলৈ দিয়া কেলেছৱা বুঢ়ী এগবাকীক হত্যা কৰিলে। তেওঁৰ যুক্তি আৰু বিবেচনাই এই অপৰাধ সমৰ্থন কৰিলে, কিন্তু হত্যা হৈ যোৱাৰ পাচতে তেওঁৰ ব্যক্তিত্বৰ যি অংশ বিবেচনাৰ শাসনৰ বাহিৰত সেই অংশই বিদ্রোহৰ নিচান তুলিলে। তেওঁৰ সংজ্ঞাৰ চেতন আৰু অচেতন ভাগৰ ভিতৰত ইমান প্ৰবল বিক্ষোভে দেখা দিলে যে তেওঁ অপৰাধ স্বীকাৰ কৰিবলৈ বাধ্য হ'ল।

এই নবহত্যাৰ সাক্ষী বা প্ৰমাণ নাছিল, কিন্তু যুক্তিৰে নিজৰ কাৰ্য্য সমৰ্থন কৰিব পাবিলেও মনৰ ভলিত জাগি উঠা তড়না সহ কৰিব নোৱাৰি পুলিচৰ হাতত আত্মসমৰ্পণ কৰাৰ আগখিনিতে বাছকলনিকফে ভনীয়েক ডুনিয়াক এইদৰে কয়—

‘মই ধৰা দিম। কিন্তু কিয় ধৰা দিম তাকেই বুজিব পৰা নাই।’

‘মানসিক কষ্ট সহ কৰি তোমাৰ অপৰাধ কটা নগৈছেনে?’

‘অপৰাধ? কি অপৰাধ?’ আকস্মিক ধঙত তেওঁ জ্বলি উঠিল।

‘যে নীচ, বিষাক্ত পোক যেন কাবো কামত নলগা বুঢ়ীজনী হত্যা কৰিলো—এয়েনে? তাইক মাৰি মই ছুকুৰি পাপৰ প্ৰায়শ্চিত্ত কৰিছোঁ। তাই হুখীয়া মানুহৰ তেজ গুহি খাইছিল। সেয়েনে অপৰাধ? সেই কথা মই ভবা নাই, আৰু সেই জগৰ কটোৱাৰ কথাও চিন্তা কৰা নাই, তইভেনো কিয় তাকে লৈ মোক খেচখেচাই

ধাক ? এই অদৰ্কাৰী লাঞ্ছনা ভোগ কৰিবলৈ ওলাইহে মই মোৰ নিবৰ্থক কাপুকুৰতা স্পষ্টকৈ বোধ কৰিছোঁ। মই এক অপদাৰ্থ, সেইকাৰণেই হবলা মই, হয়তো, মোৰ হিতৰ কাৰণেই...মই যে কিবা দোষ কৰিছোঁ এনে ভাব মোৰ মনৰ পৰা বহুত দূৰৈত। কিন্তু এই পোন্ধৰ বা বিশবছৰত [ছাইবেৰিয়াৰ কলীয়াপানীত] মানুহ দেখিলেই 'মই যে দোষী' এইদৰে ফেকুৰিবলৈ লেউসেউ হৈ যাম-নেকি তাকেহে গুনিছোঁ। এৰা, কথা সেয়েহে, সেয়েহে, সেই-কাৰণেহে সিহঁতে মোক তালৈ পঠিয়ায়, সিহঁতক তাকেহে লাগে... চাচোন সেইবোৰ, বাটত কেনেকৈ দৌৰি ফুৰিছে, সিহঁতৰ প্ৰত্যেকে অসুস্থত একোজনকৈ অপবাধী, তাতকৈও বিষম, সিহঁত বুৰুক।...'

এইদৰে নিজৰ যুক্তি আৰু বিবেচনাৰ সমৰ্থন পাইও তেওঁ ধৰা দিলে। তেওঁৰ দ্বিধা-বিভক্ত ব্যক্তিত্বত বিবেচনাৰ আৰু বিবেচনাৰ বাহিৰৰ ছই সত্যই সমানে বুজিলে, ছয়োটাটাই ছকালৰ পৰা সমৰ্থন-যোগ্য, কিন্তু ছইবো মাজত সম্বন্ধৰ অভাৱ। অসুস্থৰ এই দৃশ্যৰ সজীৱ আৰু নাটকীয় চিত্ৰণে, 'অপবাধ আৰু দণ্ড' কিতাপখনক জগতৰ বহু উপগ্ৰাসবিলাকৰ লগত স্থান দিছে। কিতাপখনৰ আৰু কেইটিমান বিশেষত্ব এই প্ৰসঙ্গত উল্লেখ কৰা যুক্তত।

বুঢ়ী মৰাৰ পাচতে কিবা প্ৰসঙ্গত বাহু-কলনিকক পুলিচৰ ওচৰলৈ যাবলগীয়া হ'ল। বাহু-কলনিককে তাত যিদৰে কথা-বতৰা কলে তাৰ পৰা তেওঁৰ ওপৰত পুলিচৰ অলপ চোভা হয়। উত্ততি আহি তেওঁ জবত পৰে। জবত তেওঁ যি প্ৰলাপ বকে তাৰ পৰাও পুলিচৰ চোভা বাঢ়ে। এইদৰে কথা-বতৰা আৰু প্ৰলাপ আদি লক্ষ্য কৰি অপবাধীৰ পম খেদোতে মনস্তত্ত্বৰ প্ৰয়োগ দেখিবলৈ পোৱা যায়। দ্বিতীয়তে, কিতাপখনত ঊনবিংশ শতিকাৰ ডাঙৰ চহৰ এখনৰ নিয়ন্ত্ৰণৰ লোক বাস কৰা 'প্লাম' বা দবিজ আৰু লেভেৰা অঞ্চলৰ শৃঙ্খ আৰু পূৰ্ণাঙ্গ বৰ্ণনা পায়। এই গেবেকনিত্তে বাহু-কলনিককৰ মৰম আকৰ্ষণ কৰা বেঞ্জা চনিয়াৰ মনোমোহা ছবি জিলিকি উঠিছে।

চনিয়াৰ চৰিত্ৰত হতভগীয়া আৰু পদানতসকলৰ প্ৰতি লিখকৰ সহানুভূতি জৰিছে।

(৬)

মজলীয়া আকাৰৰ 'অপৰাধ আৰু দণ্ড' সবহ লোকে পঢ়িছে যদিও ডছ'টয়এফ'স্কিৰ কীৰ্তিস্তম্ভ হ'ল 'কাৰামাজক্ ভ্ৰাতৃসকল'। ইংৰাজী অনুবাদত খিচখিচীয়া আখৰেবে এইখনৰ পৃষ্ঠাসংখ্যা নশব ওপৰ।

'কাৰামাজক্ ভ্ৰাতৃসকল'ৰ পটভূমি এইবেলি পিটাৰ্ছবাৰ্গ নহয়, মফচল অঞ্চলহে। এইখনতো 'অপৰাধ আৰু দণ্ড'ত পোৱাদৰে মন আৰু আত্মাৰ সংগ্ৰামৰ শক্তিশালী বৰ্ণনা। লাম্পাট্য আৰু বংশগতি বা পৰম্পৰাসূত্ৰে লভা লাম্পাট্য—এই দুইয়ে এক বুঢ়া আৰু তেওঁৰ পুতেককেইজনৰ জীৱন কেনেকৈ গঢ় দিলে তাকে লৈ কিতাপখনৰ কাহিনীয়ে ৰূপ লৈছে। কাহিনীটো চমুকৈ এই—উনবিংশ শতিকাৰ মাজভাগত স্কটপ্ৰিগল্লেফ'স্কি চহৰত ফ্যডব কাৰামাজক্ নামে এক লাম্পাট আৰু ধূৰ্গ ব্যৱসায়ীৰ তিনি পুত্ৰ—আটাইতকৈ ডাঙৰ মিত্ৰি প্ৰথম ঘৈণীয়েকৰ ল'ৰা, আইভান আৰু আলেক্সি দ্বিতীয় ঘৈণীয়েকৰ। বুঢ়াই ঘৈণীয়েকৰ মৃত্যুৰ পিচতে ল'ৰাকেইটোক চকুকাণ নকৰা হ'ল। গ্ৰিগৰি নামে পৰিয়ালৰ চাকৰ এজনে সিহঁতক আত্মীয়ৰ ঘৰত থৈ দিলেগৈ।

মিত্ৰিয়ে ডাঙৰ হৈ ভাবিলে সি মাকৰ সম্পত্তিৰ ভাগ পাব লাগে। সৈন্যবাহিনীত চাকৰি ৰুবি তাৰ প্ৰকৃতি উদগু হ'ল। ধোদৰ পচলা হৈ সি বাপেকৰ ওচৰত ধন বিচাবিলেগৈ। গোমোখা স্বভাৱৰ আইভানে স্কুল পাব হৈ মৰ্কোব কলেজত সোমাল। অভাৱে তাক ল'ৰা পঢ়ুৱাবলৈ আৰু প্ৰৱন্ধ বচনা কৰিবলৈ বাধ্য কৰিলে। যাজক সম্প্ৰদায়ৰ বিচাৰালয়ৰ ওপৰত বচা প্ৰৱন্ধ এটিয়ে

তাক অলপ খ্যাতিও দিলে। আটাইতকৈ সকলনাশ্ৰয়ণ আৰু শাস্ত স্বভাৱৰ আলেক্সি বা আলয়শ্চা স্থানীয় খৃষ্টীয় মঠ এটিত সোমাল। মঠত সি জছিমা নামেৰে বিখ্যাত আঠৈ এজনৰ ছাত্ৰ হ'ল। আলয়শ্চাই যেতিয়া ভকত হবলৈ বাপেকৰ অনুমতি খুজিলে তেতিয়া বুঢ়াই তাক উপলুঙা কৰিলে যদিও অনুমতি দিলে। বয়স হ'লত তিনিও ভায়েক সিহঁতৰ ওপৰ্জা চহৰত গোট খালেহি। মিত্ৰি আহিল তাৰ উত্তৰাধিকাৰশূত্ৰে পাবলগীয়া সম্পত্তি বিচাৰি, নাস্তিকতাবাদ চৰ্চা কৰা আইভানো অভাৱত পৰি ঘৰ চাপিল।

মঠত এদিন আঠৈ জছিমাক সমুখত লৈ পিতৃ আৰু পুত্ৰসকল লগ লাগিল। ফ্যাডবৰ ভেঙুচালি আৰু পাতল ব্যৱহাৰে পুতেকহঁতক যথেষ্ট লাজ দিলে। নাচনী এজনীৰ ওপৰত ধন ভাঙিবলৈ সম্পত্তিৰ ভাগ লাগে বুলি মিত্ৰিক বাপেকে ককৰ্ণনা কৰিলে। মিত্ৰিয়ে এক মিলিটেৰী অফিচাৰৰ জীয়েকৰ লগত বিয়াৰ বন্দবস্ত কৰি থৈছিল, সি খঙত উক্তি কৰিলে বোলে এই বিষয়ত বুঢ়াবহে দুৰ্বলতা সবহ। এনে সময়তে আঠৈ জছিমা মিত্ৰিৰ সমুখত বাগৰি পবিল আৰু মাটিত মূৰ খেকেবিয়াবলৈ ধৰিলে। আটাইয়ে আচৰিত হৈ ভাৱিলে এই ব্যৱহাৰে নিশ্চয় মিত্ৰিৰ অন্তিম সূচনা কৰিছে। কাৰামাজক পবিয়ালব লোকবিলাক সম্ভোগপ্ৰিয় বুলি ঠিবাং কৰি জছিমাই তেওঁৰ মৃত্যুৰ পিচত মঠ ত্যাগ কৰি সংসাৰ সোমাবলৈ আলয়শ্চাক নিৰ্দেশ দিলে। মিত্ৰিৰ বাগদস্তা কাটেবিনাৰ ওপৰত আইভানৰ চকু পৰা কাৰণেও পবিয়ালত অশান্তি বাঢ়ে।

পবিয়ালৰ পুৰণি ভৃত্য গ্ৰিগবিব যৈনীয়েক মাৰফাই কোঙা সন্তান এটি জন্ম দিছিল। বিদিনা বাতি মাৰফাৰ সন্তানটি চুকায় সেই-সময়তে চহৰৰ বেঙী ছোৱালী এজনী ল'ৰা এটি প্ৰসৱ কৰি মৃত্যুমুখত পৰে। ল'ৰাটি গ্ৰিগবিয়ে ঘৰলৈ লৈ আহে আৰু পিচত তাৰ নাম শ্বেৱছাকফ হয়। আটাইবোৰে বিশ্বাস যে এই ল'ৰাটো ফ্যাডবৰে সন্তান। শ্বেৱছাকফে ফ্যাডবৰ যকত ব্ৰাহ্মণীৰ কাম কৰে।

মিত্রিয়ে তার বনবীয়া প্রকৃতির কথা ভায়ের আলয়শ্ৰাব আগত বর্ণায়। কিদবে কাটেবিনার তিনিহেজ্জাব কবল চহবে নাচনী গুশ্বেছা নামে কপহী এজনীর ওপৰতে ঢালিছে তাকো খুলি কয়। কাটেবিনার ঘৰ স্ফুজিবলৈ উপায় নাপাই সি ভায়েরকক বুঢ়াব পৰা ধনখিনি সংগ্রহ কবিবলৈ দিহা দিয়ে।

আলয়শ্ৰাই আহাবৰ সময়ত বাপেক, আইভান আৰু তেঁউবীয়া শ্বেব্ছাকক্ষক একেলগে পায়। গুশ্বেছাক বিচাৰি আহি আকস্মিক-ভাবে বাপেকক দেখি মিত্ৰি বুঢ়াব ওপৰত জপিয়াই পবিল। আলয়শ্ৰা কাটেবিনাৰ ঘৰ পালেগৈ। তাত কাটেবিনাই মিত্ৰিক এৰি দিবলৈ গুশ্বেছাক টকাৰ লোভ দেখুৱাই কৰোঁকোকালি কৰিছে। গুশ্বেছা মান্তি নহল। মঠলৈ গৈ আলয়শ্ৰাই দেখে বুঢ়া জছিমা মৃত্যুৰ ছৰাবদলিত। ঘৰলৈ উভতি সি দেখে বাপেক মিত্ৰি আৰু আইভানৰ ভয়ত কঁপিছে। আইভানে মিত্ৰিব লগত গুশ্বেছাব বিয়া কামনা কৰে, জেতিয়া হলে সি কাটেবিনাক বিয়া কৰাব পাৰে। আনহাতে বুঢ়া ফাডৰে বিয়া কৰাব খোজে গুশ্বেছাক। মিত্ৰিব কাৰণে ধন খুজি আলয়শ্ৰা বিমুখ হয়।

মিত্ৰিব পৰা নেওচনি পাই কাটেবিনাই তাৰ কেনেকৈ হিত হয় তাৰে চিন্তা কৰি কাল কটায়। তাইৰ অন্তৰৰ মৰম কিন্তু আইভানৰ কাৰণেহে। বাগদস্তা কাটেবিনাৰ মনৰ গতি লক্ষ্য কৰি আইভানে তাইৰ পস্থাকে অনুমোদন কৰে।

পিচত, দোকান এখনত আইভানে আলয়শ্ৰাব আগত ভগবানৰ স্থিতি স্বীকাৰ কৰে, কিন্তু কয় যে ভগবানৰ সৃষ্টিখন হলে সি মানি ল'ব নোখোজে। ছয়ো ভকণে মানুহৰ প্ৰকৃতিত থকা ছয়ুখীয়া গতিৰ কথা আলোচনা কৰে। আইভানে কয় সি শ্বেব্ছাকক্ষক দেখিব নোৱাৰে, কিয়নো শ্বেব্ছাকক্ষক আইভান আৰু মিত্ৰি ছয়োৰে পৰম ভক্ত হৈ ইজনৰ হিত চিন্তিবলৈ গৈ সিজনৰ অহিত চিন্তে।

মৃত্যু-শয্যাতে শায়িত জ্ঞানী জছিমাই শেহমুহূৰ্ত্তত তেওঁৰ শিষ্য-